

(۱۹) والدین کو چاہئے کہ ممکن ہو تو ہر بچے کے لئے علیحدہ بستر کا انتظام کریں، ورنہ ہر ایک کے لئے علیحدہ لحاف تو ضرور ہونا چاہئے۔ اور اگر گھر میں لڑکوں اور لڑکیوں کے لئے الگ کمروں کا بندوبست ہو جائے تو یہ بہت ہی بہتر ہے۔

(۲۰) والدین پر یہ واجب ہے کہ وہ اولاد کے درمیان عدل و انصاف کو قائم رکھیں۔ حدیث شریف میں آتا ہے "اتقوا الله واعدلوا بین اولادکم" (بخاری ۲۵۰/۵، مسلم ۶۷/۱۱) "اللہ سے ڈرو اور اپنی اولاد کے درمیان عدل و انصاف سے کام لو۔"

اولاد کے ساتھ عزت و اکرام اور اچھے آداب کے ساتھ پیش آنے پر زور دیتے ہوئے رسول اللہ ﷺ نے فرمایا عن ابن عباس عن النبی ﷺ قال اکرموا اولادکم و احسنوا ادبہم (ابن ماجہ) اولاد کے ساتھ حسن سلوک، رحم کا برتاؤ، ان کی خودداری اور عزت نفس کا خیال رکھنا، محبت و پیار اور ان کو اچھی تعلیم و تربیت سے آراستہ کرنا ایک فطری جذبہ ہے۔ مگر مسلمانوں کے لئے یہ عمل بھی محض طبعی جذبے کی تسکین کا سامان ہی نہیں بلکہ دین کا تقاضا بھی ہے، رسول اللہ ﷺ کی سنت ہے، اور آخرت کو سنوارنے کا ذریعہ بھی۔ آپ ﷺ کا ارشاد ہے "باپ اپنی اولاد کو جو کچھ دیتا ہے اس میں سب سے بہتر عطیہ اولاد کی اچھی تعلیم و تربیت ہے" (ترمذی ۲۹۸/۴) جس شخص نے قرآن کا علم حاصل کیا اور اس پر عمل بھی کیا تو اس کے والدین کو قیامت کے روز تاج پہنایا جائے گا، جس کی روشنی اس سورج کی روشنی سے زیادہ ہوگی جو دنیا کو روشن کرتا ہے۔ تو کہو تمہارا کیا خیال ہے ایسے شخص کے بارے میں جس نے خود یہ عمل کیا؟ (ابو داؤد ۱۶۸/۲)

بعض لوگ اولاد کے ساتھ ہنسنے، کھیلنے ان کے ساتھ مشغول رہنے، ان کو گود میں لینے اور چومنے، پیار کرنے کو کچھ اچھی نظر سے نہیں دیکھتے۔ اسلام اس طرز فکر کی حوصلہ افزائی نہیں کرتا۔ نبی ﷺ کے عمل اور ارشادات سے معلوم ہوتا ہے کہ یہ پسندیدہ اور مطلوب عمل ہے۔ اور جو اولاد کے ساتھ رحم و کرم اور پیار و محبت کا سلوک نہیں کرتا اس کا دل رحم سے خالی ہے۔

اللہ تعالیٰ سے دعا گو ہوں کہ اللہ تعالیٰ تمام والدین کو اپنی اولاد کی بہترین پرورش کیساتھ ان کو اچھی تربیت دینے کی توفیق عطا فرمائے۔ اور جن کی اولاد ہیں، ان کو والدین کے مطیع و فرمانبردار بنادے، اور جو اولاد کی نعمت سے محروم ہیں، رب کریم ان کو نیک اور صالح اولاد عطا فرمائے۔ اللہ تعالیٰ ہم سب کو ان باتوں پر عمل کرنے کی توفیق دے۔ آمین

تجئز و تکفین

میاں انوار اللہ

نعاز جنازہ کی دعائیں:

۱- (اللَّهُمَّ اغْفِرْ لَهُ وَارْحَمْهُ وَعَافِهِ وَاعْفُ عَنْهُ وَأَكْرِمْ نُزُلَهُ وَوَسِّعْ مَدْخَلَهُ وَاغْسِلْهُ بِالْمَاءِ وَالثَّلْجِ وَالْبَرَدِ وَتَقِّهِ مِنَ الْخَطَايَا كَمَا تَقْتِي السُّبْحَ الْأَبْيَضَ مِنَ الدَّنَسِ وَأَبْدِلْ لَهُ دَارًا خَيْرًا مِّنْ دَارِهِ وَأَهْلًا خَيْرًا مِّنْ أَهْلِهِ وَزَوْجًا خَيْرًا مِّنْ زَوْجِهِ وَأَدْخِلْهُ الْجَنَّةَ وَأَعِذْهُ مِنْ عَذَابِ الْقَبْرِ وَمِنْ عَذَابِ النَّارِ) (مسلم شریف مترجم کتاب الجنائز ۲/۳۹۴) ”اے اللہ! اس کے گناہ بخش دے اور اس پر رحم فرما اور اس کو عافیت عطا فرما اور اس کو معاف فرما دے اور اس کی بہتر مہمانی کر اور اس کی قبر کو نشادہ کر اور اس کے گناہوں کو پانی، برف اور اولے سے دھو کر (بخش کر) پاک کر دے، جیسے تو سفید کپڑے کو میل سے پاک کرتا ہے۔ اسے اس کے دنیاوی گھر سے بہتر گھر اور یہاں کے لوگوں سے بہتر لوگ اور یہاں کے جوڑے سے بہتر جوڑا عطا فرما۔ اور اس کو جنت میں داخل کر۔ اور اس کو قبر اور جہنم کے عذاب سے پناہ عطا فرما۔“

راوی حدیث مالک بن عوف کہتے ہیں کہ رسول اللہ ﷺ کی یہ شاندار مخلصانہ دعائیں سن کر میں نے آرزو کی کہ یہ مردہ میں ہی ہوتا۔

۲- (اللَّهُمَّ إِنَّ فُلَانَ بْنِ فُلَانَ فِي ذِمَّتِكَ وَحَبْلِ جِوَارِكَ، فَقِهِ مِنْ فِتْنَةِ الْقَبْرِ وَعَذَابِ النَّارِ وَأَنْتَ أَهْلُ الْوَفَاءِ وَالْحَقِّ، اللَّهُمَّ فَاعْفِرْ لَهُ وَارْحَمْهُ إِنَّكَ أَنْتَ الْغَفُورُ الرَّحِيمُ) (سنن ابی داؤد مترجم: الجنائز ۲/۵۷۵) ”اے اللہ! بیشک فلان ولد فلان تیری پناہ اور تیرے پڑوس کے امان میں ہے۔ پس تو اس کو قبر کے فتنے اور آگ کے عذاب سے محفوظ رکھ، تو وفادار اور حق شعار ہے۔ اے اللہ! تو اس کو بخش دے۔ اور اس پر رحم فرما۔ بیشک تو بڑا بخشنے والا مہربان ہے۔“

۳- (اللَّهُمَّ أَنْتَ رَبُّهَا وَأَنْتَ خَلَقْتَهَا وَأَنْتَ هَدَيْتَهَا لِلْإِسْلَامِ وَأَنْتَ قَبَضْتَ رُوحَهَا وَأَنْتَ أَعْلَمُ بِسِرِّهَا وَعَلَانِيَتِهَا جَمِنًا شَفَعَاءَ فَاعْفِرْ لَهَا) (ابوداؤد مترجم کتاب الجنائز ۲/۵۷۴) ”اے اللہ! تو اس کا رب ہے، تو ہی نے اسے پیدا کیا، تو ہی نے اسے اسلام کی ہدایت عطا کی، اور تو ہی نے اس کی روح

قبض کی، اور تو ہی اس کے پوشیدہ اور ظاہر حالات کو خوب جانتا ہے۔ ہم لوگ اس کے سفارشی بن کر آئے ہیں۔ پس تو اس کو بخش دے۔“

۴۔ (اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَأُنثَانَا - اللَّهُمَّ مَنْ أَحْيَيْتَهُ مِنَّا فَأَحْيِهِ عَلَيَّ الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَيَّ الْإِيمَانَ اللَّهُمَّ لَا تَحْرِمْنَا أَجْرَهُ وَلَا تَقْتُلْنَا بَعْدَهُ) (سنن ابی داؤد مترجم جلد دوم کتاب الجنائز) ”اے اللہ! جو ہم میں زندہ اور مردہ ہیں، جو ہم میں حاضر ہیں اور جو ہم میں غائب ہیں، اور جو ہم میں سے چھوٹے ہیں اور جو ہم میں سے بڑے ہیں، اور جو ہم میں مرد ہیں اور جو ہم میں عورتیں ہیں، ان سب کو بخش دے۔ اے اللہ! ہم میں سے جسے تو زندہ رکھے، اس کو اسلام پر زندہ رکھ۔ اور جسے تو وفات دے۔ اسے ایمان پر فوت فرما۔ اے اللہ! ہمیں اس کے ثواب سے محروم نہ کر، اور نہ اس کے بعد فتنہ میں نہ ڈال۔“

۵۔ (اللَّهُمَّ عَبْدُكَ وَابْنُ امْتِكَ كَانَ يَشْهَدُ أَنْ لَإِلَهَ إِلَّا أَنْتَ وَحْدَكَ لَا شَرِيكَ لَكَ وَيَشْهَدُ أَنْ مُحَمَّدًا عَبْدُكَ وَرَسُولُكَ أَصْبَحَ فَقِيرًا إِلَى رَحْمَتِكَ وَأَصْبَحْتَ غَنِيًّا عَنْ عَذَابِهِ تَخَلَّى مِنْ الدُّنْيَا وَأَهْلِهَا إِنْ كَانَ زَكِيًّا فَزَكِّهِ وَإِنْ كَانَ مُخْطِئًا فَاعْفِرْ لَهُ - اللَّهُمَّ لَا تَحْرِمْنَا أَجْرَهُ وَلَا تَضِلَّنَا بَعْدَهُ) (حصن حصين صفحه ۲۸۴ بحوالہ مستدرک حاکم) ”اے اللہ! بے شک یہ تیرا بندہ اور تیری لوٹھی کا پٹا ہے۔ یہ گواہی دیتا تھا کہ تیرے سوا کوئی معبود برحق نہیں، تو اکیلا ہے، تیرا کوئی شریک نہیں۔ گواہی دیتا تھا کہ محمد ﷺ تیرے بندے اور رسول ہیں۔ یہ تیری رحمت کا نہایت محتاج ہے، اور تو اس کے عذاب سے بے نیاز ہے۔ یہ دنیا اور دنیا والوں سے علیحدہ ہو گیا۔ اگر یہ پاکیزہ کردار والا تھا تو اس کو خوب پاک کر (یعنی پاکی کا ثواب دے)۔ اور اگر گنہگار تھا تو اس کو بخش دے۔ اے اللہ! اس کے ثواب سے ہمیں محروم نہ کر، اور نہ اس کے بعد ہمیں گمراہ کر۔“

اس طرح کی دعاؤں کے بعد چوتھی تکبیر کہ کر سلام پھیر دیں۔

سلام پھیرنے کے بعد میت کیلئے الگ دعا کرنا۔ سورہ فاتحہ اور چاروں قُلْ پڑھ کر بخشنے کا کوئی ثبوت احادیث مبارکہ میں نہیں ہے۔

نماز جنازہ کی تکبیریں اور رفع یدین:

آپ ﷺ سے صحیح سند سے ثابت نہیں۔ لیکن حضرت ابن عباس و حضرت ابن عمر رضی اللہ عنہما سے رفع

ایدرین ثابت ہے۔ (اس مسئلے پر ادارتی نوٹ مضمون کے آخر میں ملاحظہ کیجئے)

قبر: قبریں دو قسم کی بنائی جاتی ہیں (۱) صندوقی قبر یا شق۔ (۲) بغلی قبر یا لحد۔

فرمان رسول ﷺ ہے، کہ بغلی قبر یا لحد ہمارے واسطے ہے، اور صندوقی قبر یا شق غیروں کیلئے ہے۔ (ابوداؤد مترجم کتاب الجنائز ۵۷۸/۲) اس سے ثابت ہوا کہ لحد افضل و بہتر ہے۔ لیکن جن علاقوں میں لحد بنانا ممکن نہ ہو وہاں صندوقی قبر بنانے میں کوئی حرج نہیں۔ ﴿لَا يَكْلَفُ اللَّهُ نَفْسًا إِلَّا وُسْعَهَا﴾

میت کو قبر میں رکھنے کیلئے کتنے آداب اندر جائیں:

عمر شعبیؒ سے روایت ہے، کہ حضرت علیؓ، فضل بن عباسؓ اور اسامہؓ بن زیدؓ قبر کے اندر گئے۔ بعد میں عبدالرحمن بن عوفؓ شریک ہو گئے۔ انہوں نے پیارے نبی ﷺ کو قبر میں لٹایا۔ جب دفن سے فارغ ہوئے۔ تو حضرت علیؓ نے کہا۔ ہر آدمی کے کام اسی کے گھر والے کیا کرتے ہیں۔ یہ اسلئے کہا کہ بزرگ صحابہ کو ناگوار نہ گزرے کہ ہمیں اس سعادت میں شریک کیوں نہیں کیا۔ حضرت علیؓ اور حضرت فضلؓ آپ ﷺ کے چچا زاد تھے، علیؓ داماد بھی تھے۔ اسامہؓ آپ ﷺ کے آزاد کردہ مولیٰ زید بن حارث کے بیٹے تھے۔ بلکہ (حب رسول اللہ ﷺ) یعنی ”محبوب نبی“ سے مشہور تھے۔

سرانہ کو قبر میں کس طرح داخل کریں:

قبر میں پائنتی کی طرف سے داخل کرنا چاہئے، قبر گہری اور کشادہ ہونی چاہئے، پھر میت کو جب قبر میں اتارا جائے۔ تو یہ دعا پڑھیں (بِسْمِ اللَّهِ وَعَلَى سُنَّةِ رَسُولِ اللَّهِ ﷺ) (سنن ابی داؤد مترجم ۵۸۰/۲) ”میں اللہ کے نام کے ساتھ، اور اللہ کے رسول ﷺ کی شریعت پر اسے قبر میں رکھتا ہوں۔“

جب لافن کر کے فارغ ہوں تو میت کیلئے استنصار کریں:

حضرت عثمان بن عفانؓ سے روایت ہے کہ رسول اللہ ﷺ جب میت کے دفن سے فراغت پا چکے تو وہاں کچھ دیر ٹھہرتے۔ اور فرماتے تھے ”اپنے بھائی کیلئے بخشش مانگو اور اس کیلئے ثابت قدمی کی دعا کرو۔ اس وقت وہ پوچھا جاتا ہے“ (یعنی ابھی تمہارے جاتے ہی منکر اور نکیر آئینگے۔ اور سوال کریں گے۔)

قبر پر سر کی طرف سورۃ البقرۃ کی ﴿الْم تَا الْمَفْلِحُونَ﴾ اور پائنتی کی طرف سورۃ البقرۃ کی آخری دو آیات پڑھنا صحابی رسول ﷺ حضرت ابن عمرؓ سے منقول ہے۔

قبر کے پاس آبیج کرنے کی مہانت:

پیغمبر علیہ الصلوٰۃ والسلام نے قبر کے پاس ذبح کرنے سے منع فرمایا ہے (ابوداؤد مترجم کتاب

الجنائز ۲/۵۸۲)۔

اونچی قبروں کو زمین کے برابر کرنے کا حکم:

آپ ﷺ نے حضرت علیؓ یہ حکم دیا کہ جو بھی قبر اونچی ہو اس کو زمین کے برابر کر دو۔ (سنن ابن ماجہ

ابواب الجنائز ۱/۶۴۰، نسائی شریف مترجم ۱/۶۵۷) قبر کی اونچائی ایک بالشت ہونی چاہئے۔

میت کی ہڈی توڑنا منع ہے:

آپ ﷺ نے میت کی ہڈی توڑنے سے منع فرمایا ہے۔ اور ارشاد فرمایا ”میت کی ہڈی توڑنا زندے کی ہڈی

توڑنے کے برابر گناہ ہے“۔ (ابن ماجہ مترجم کتاب الجنائز: ۱/۶۶۱)

قبر پر نشانی رکھنا:

آپ ﷺ نے حضرت عثمان بن مظعون کی قبر پر ایک پتھر نشانی رکھا۔ (ابن ماجہ مترجم ۱/۶۴۰)

یاد رہے! پتھر بطور نشانی قبر کے سرہانے لگا دینا سنت نبوی ہے۔ کتبہ بنانے کی اجازت نہیں ہے۔

اہل میت کے گھر کھانا بھیجنا:

حضرت عبداللہ بن جعفر روایت کرتے ہیں جب حضرت جعفرؓ طیار کی شہادت کی خبر آئی۔ تو آپ ﷺ نے

فرمایا کہ جعفرؓ کے گھر والوں کیلئے کھانا پکاؤ اسلئے کہ ان پر ایسی چیز آئی ہے (رنج و مال) جس نے انہیں مصروف کر

رکھا ہے۔ (جامع ترمذی مترجم جلد اول کتاب الجنائز صفحہ ۳۶۹)

قبر پر درخت کی شاخ گاڑنا:

آپ ﷺ دو قبروں پر گزرے۔ اور فرمایا: ”ان دونوں کو قبر میں عذاب ہو رہا ہے، اور یہ عذاب کسی بڑے قصور

کی وجہ سے نہیں، بلکہ ان میں سے ایک اپنے پیشاب سے احتیاط نہیں کرتا تھا۔ اور دوسرا چغل خور تھا۔ پھر آپ ﷺ

نے ایک ترشمنی منگوائی، اس کے دو ٹکڑے کئے، ہر قبر پر ایک ٹکڑا لگا دیا، پھر آپ ﷺ نے فرمایا: ”جب تک یہ

خشک نہ ہوں، تب تک شاید ان کے عذاب میں تخفیف ہوگی“ (متفق علیہ)

اللہ پاک نے نبی اکرم ﷺ کو ان قبر والوں کے حالات سے مطلع فرمایا۔ اور آپ ﷺ نے امت کی رہنمائی کے

لئے عذاب قبر کے یہ دونوں اسباب وضاحت سے بیان فرمائے۔ نیز رحمۃ اللعالمین ﷺ نے ان پر ترس کھا کر تخفیف سزا کی دعا فرماتے ہوئے ٹہنی کا ٹکڑا قبروں پر گاڑ دیا، اور عذاب قبر میں عارضی تخفیف کی امید ظاہر کر دی۔

حیثیت امتی ہم پر لازم ہے کہ اس جیسے خطرناک عذاب قبر سے بچنے کے لئے چغلی وغیبت وغیرہ سے اجتناب کریں۔ اور جسم و لباس کی پاکیزگی کا ہر دم خیال رکھیں۔ لیکن ہمیں خصوصیات نبوت کی نقل اتارتے ہوئے قبروں پر ٹہنیاں گاڑنے یا مزید آگے بڑھ کر چادر میں چڑھانے کی جسارت نہیں کرنی چاہئے۔ کیونکہ خود دور نبوت میں بھی اس منفرد واقعہ کی کوئی اور مثال نہیں ملتی۔

نیز صحابہ کرام و تابعین اور ائمہ دین نے مردے بخشوانے کی ایسی کوئی رسم ایجاد نہیں کی ہے۔

افسوس! آج کے نام نہاد مسلمانوں نے شافع محشر ﷺ کی سنت اور خیر القرون کے عقیدے و عمل کو ٹھکرا کر اس روایت میں آئی ہوئی ٹہنی کو اپنے زعم باطل میں پھول بنایا، پھر پھولوں سے آگے بڑھ کر پھولوں کی چادر (ہالہ گل) میں تبدیل کر دیا اور قبر پر چادر چڑھا کر سمجھنے لگے کہ ہم نے اپنے مردے سے بڑی خیر خواہی کی ہے۔

پیارے نبی ﷺ نے امت کو ان کاموں سے منع فرمایا:

- ۱۔ میت پر بن کر کے رونے سے منع فرمایا۔ کیونکہ اس سے میت کو عذاب ہوتا ہے (بخاری مترجم ۲/۲۶۰)۔
 - ۲۔ جو گریبان پھاڑے۔ گالوں پر تھپڑ مارے۔ زمانہ جاہلیت کی باتیں بچے۔ وہ ہم مسلمانوں میں سے نہیں (بخاری ۲/۲۶۷)۔
 - ۳۔ صبر وہی ہے جو مصیبت آتے ہی کیا جائے۔ نہ کہ خوب رود ہو کر۔ پھر تو صبر کے سوا کوئی چارہ نہیں رہتا (بخاری مترجم ۲/۲۷۳)۔
 - ۴۔ آپ ﷺ نے اپنے مرض الموت میں یہود و نصاریٰ پر اللہ کی لعنت فرمائی۔ کہ انہوں نے اپنے انبیاء کی قبروں کو مسجد بنا لیا۔ اماں جان عاشرہ کہتی ہیں ”اگر یہ ڈرنہ ہوتا۔ کہ آپ ﷺ کی قبر مسجد نہ ہو جائے۔ (لوگ اسے یا اس کی طرف سجدہ کرنے لگیں) تو قبر مبارک کھول دی جاتی۔“ سفیان بن دینار نے آپ ﷺ کی قبر کو دیکھا۔ جو کہ اونٹ کے کوبان کی طرح تھی۔ (بخاری کتاب الجنائز ۲/۳۳۷)۔
 - ۵۔ آپ ﷺ نے مردوں کو برا کہنے سے منع کیا ہے (بخاری ۲/۴۳۰۔ نسائی ۱/۶۳۰)۔
- کیونکہ غیبت کی حرمت میں زندہ اور مردہ کے مابین کوئی فرق نہیں۔ البتہ اہم شرعی مصلحت کی صورت میں

متعلقہ افراد کو حقائق سے باخبر کرنے کی اجازت ہے۔

- ۶۔ قبروں کو پختہ کرنے۔ ان پر گنبد بنانے اور قبروں پر بیٹھنے سے منع فرمایا۔ (مسلم کتاب الجنائز ۲/۳۹۸)
- ۷۔ آپ ﷺ نے قبروں پر مسجدیں بنانے والوں اور چراغ جلانے والوں پر لعنت فرمائی ہے۔ آپ ﷺ نے فرمایا اگر تم میں سے کوئی انکارے پر بیٹھے۔ یہاں تک کہ اس کے کپڑے جل جائیں۔ تو اس سے بہتر ہے کہ وہ قبر پر بیٹھے۔ (بخاری کتاب الجنائز: ۱/۲۹۹، سنن نسائی کتاب الجنائز ۱/۶۶۲)

زیارت قبور کی دعائیں:

۱۔ (السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا إِنْ شَاءَ اللَّهُ بِكُمْ لَلْآحِقُونَ نَسْأَلُ اللَّهَ لَنَا وَلَكُمْ الْعَافِيَةَ) (مسلم کتاب الجنائز ۲/۴۰۲) ”تم پر سلام ہو۔ اے گھروں کے مکینو۔ مؤمنو اور مسلمانو۔ اگر اللہ نے چاہا تو تحقیق ہم تمہارے ساتھ ملنے والے ہیں۔ ہم اللہ سے اپنے لئے اور تمہارے لئے عافیت مانگتے ہیں۔“

۲۔ (السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ سَنَفْنَا وَنَحْنُ بِالْأَثَرِ) (جامع ترمذی کتاب الجنائز ۱/۳۸۷) ”اے قبروں والو! تم پر سلامتی ہو۔ اللہ ہماری اور تمہاری مغفرت فرمائے۔ تم ہمارے پیش خیمہ ہو۔ اور ہم تمہارے پیچھے ہیں (موت سے ہمکنار ہو گئے)۔“

قبر اگر بلند ہوتو اسے گرا کر برابر کرنا:

ابوالبیاح سے روایت ہے کہ حضرت علیؓ نے ان سے فرمایا ”میں تم کو اس کام پر نہ بھیجوں۔ جس پر مجھے پیغمبر علیہ الصلوٰۃ والسلام نے بھیجا تھا؟ کوئی اونچی قبر نہ چھوڑ۔ مگر اس کو برابر کر دے۔ اور کوئی تصویر (جاندار کی) کسی گھر میں نہ دیکھ، مگر اسے مٹا دے“ (صحیح مسلم، سنن نسائی کتاب الجنائز ۱/۶۵۷)

امام ابوحنیفہ علیہ الرحمۃ کا فتویٰ:

حضرت امام ابوحنیفہؒ فرماتے ہیں ”قبر پختہ نہ بنائی جائے۔ نہ مٹی سے لپین جائے۔ نہ قبر پر کوئی عمارت کھڑی کی جائے اور نہ خیمہ لگایا جائے“۔ (فتاویٰ قاضی خان)

بدایہ کا فتویٰ:

بدایہ فقہ حنفی کی نہایت ہی بلند پایہ کتاب ہے اس میں ذکر ہے ”پختہ اینٹوں اور لکڑی کا استعمال قبر پر ناجائز ہے۔ کیونکہ یہ چیزیں پائیداری اور مضبوطی کی خاطر ہوتی ہیں۔ اور قبر تو دیران اور غیر آباد چیز ہے۔“

فتاویٰ عالمگیری کا فتویٰ:

”قبر پر پختہ اینٹیں اور لکڑی نہ لگائیں۔ جو مٹی قبر سے نکلی ہو۔ اس سے زیادہ نہ ڈالیں۔ قبر کو ہان نہا نہیں۔ صرف ایک بالشت اونچی رکھیں۔ پختہ نہ کریں۔ اور قبر پر کوئی عمارت نہ بنائیں۔“

کتاب وسنت کے مطابق فقہ حنفی میں بھی میت پر یہ کام منع ہیں:

- ۱۔ میت کے مخصوص دنوں میں کھانے وغیرہ پکانے کا اہتمام۔ سوئم، پانچواں، ساتواں، دسواں، بیسواں، چلم، ششماہی اور برسی (کے ختم درود کرنا) بدعت ہیں، منع ہیں۔ (شرح المنہاج)
- ۲۔ میت پر قرآن پڑھنے کیلئے جمع ہونا۔ خاص کر قبر پر، یا مسجد میں، یا گھر میں، بدعت ہے۔ کیونکہ نبی اکرم ﷺ اور صحابہ رضوان اللہ علیہم سے ایسی کوئی چیز منقول نہیں ہے۔ (رد البدعات از علی متقی)

کتاب الہی اور سنت نبوی کے اتباع کا حکم:

﴿الْيَوْمَ اكْمَلْتُ لَكُمْ دِينَكُمْ﴾ (مائدہ: ۳) ”آج کے دن میں نے تمہارا دین مکمل کر دیا“ یہ آیت کریمہ ذوالحجہ ۱۰ھ میں میدان عرفات میں نازل ہوئی۔ اس کے تین ماہ بعد رسول اللہ ﷺ رفیق اعلیٰ سے جا ملے۔ اور امت کو وصیت فرما گئے۔ (تَرَكَتُ فِيكُمْ أَمْرَيْنِ لَنْ تَضِلُّوْا مَا تَمَسَّكْتُمْ بِهِمَا كِتَابُ اللَّهِ وَسُنَّةُ رَسُولِهِ) (مؤطا امام مالک)

نبی کریم ﷺ نے فرمایا ”میں تمہیں دو چیزیں ایسی دے چلا ہوں، کہ جب تک تم انہیں مضبوط پکڑے رہو گے، ہر گز ہر گز گمراہ نہ ہو گے۔ ایک قرآن مجید اور دوسری حدیث مبارکہ ہے۔“



نماز جنازہ کی تکبیروں میں رفع یدین کا حکم:

مسئلہ ہذا میں اہل علم دو مختلف رائے رکھتے ہیں:

- ۱۔ ہر تکبیر کے ساتھ رفع الیدین کرنا: جمہور علماء کے نزدیک مستحب ہے۔ الجامع الصحیح میں حضرت عبداللہ بن عمر رضی اللہ عنہما سے تعلقاً روایت ہے (وَكَانَ ابْنُ عُمَرَ لَا يُصَلِّي إِلَّا طَاهِرًا، وَلَا يُصَلِّي عِنْدَ طُلُوعِ الشَّمْسِ وَلَا غُرُوبِهَا، وَيَرْفَعُ يَدَيْهِ) ”یعنی وہ نماز جنازہ کیلئے بھی وضو ضروری سمجھتے تھے، بوقت طلوع اور غروب آفتاب (یعنی ممنوعہ اوقات میں) جنازہ نہیں پڑھتے تھے، اور نماز جنازہ میں رفع یدین کیا کرتے تھے۔“ (بخاری کتاب الجنائز باب ۵۶ سنة الصلاة على الجنائز مع الفتح ۲/۲۲۶)

امام ابن حجر کہتے ہیں کہ امام بخاری نے ادب مفرد اور رفع الیدین میں،، عبید اللہ بن عمر عن نافع عن ابن عمر أَنَّهُ كَانَ يَرْفَعُ يَدَيْهِ فِي كُلِّ تَكْبِيرَةٍ عَلَى الْجَنَازَةِ،، اس صحیح سند سے ہر تکبیر پر رفع الیدین کرنا روایت کیا ہے۔ (یہی روایت سنن شہیقی ۴/۴۴ میں بھی ہے)۔ جبکہ امام طبرانی نے،، اوسط،، میں یہ روایت مرفوعاً بیان کی ہے، لیکن اس کی سند ضعیف ہے۔ (فتح الباری: ۳/۲۲۷)

امام شوکانی کہتے ہیں (رَوَى الثَّنَائِفِيُّ عَمَّنْ سَمِعَ سَلْمَةَ بِنَ وَرْدَانَ يَذْكُرُ عَنْ أَنَسٍ أَنَّهُ كَانَ يَرْفَعُ يَدَيْهِ كُلَّمَا كَبَّرَ عَلَى الْجَنَازَةِ،، وروی عن عروة وابن المسيب مثل ذلك وهو قول الجمهور) (نبیل الاوطار: ۴/۷۱) ”یعنی امام شافعی نے حضرت انس رضی اللہ عنہ سے روایت کی ہے کہ آپ نماز جنازہ کی ہر تکبیر پر رفع الیدین کرتے تھے۔ (لیکن یہ سند ضعیف ہے) نیز عروۃ بن الزبیر اور سعید بن المسیب رحمہما اللہ سے بھی یہی روایت کی ہے۔ اور یہی جمہور علماء کا قول ہے۔“

۲۔ صرف تکبیر اولیٰ پر رفع الیدین کرنا: امام سفیان ثوری، اہل کوفہ اور ابن حزم

کے نزدیک یہی سنت ہے۔ امام شوکانی نے بھی اسی کو ترجیح دی ہے۔ (المحلی: ۵/۱۲۸۔ نبیل الاوطار: ۴/۷۱) امام دارقطنی نے حضرت عبداللہ بن عباس اور حضرت ابو ہریرہ رضی اللہ عنہما سے روایت کیا ہے (إِنَّ النَّبِيَّ ﷺ كَانَ إِذَا صَلَّى عَلَى الْجَنَازَةِ رَفَعَ يَدَيْهِ فِي أَوَّلِ تَكْبِيرَةٍ ثُمَّ لَا يَعُودُ) ”نبی ﷺ نماز جنازہ میں پہلی تکبیر پر رفع الیدین کرتے تھے، پھر ایسا نہیں کرتے تھے“ لیکن ابن حجر نے اسے ضعیف قرار دیا ہے۔ اس میں الفضل بن السکن مجہول راوی ہے۔ (دارقطنی: ۱۹۲، بیہقی: ۲۸۴)۔

اسی طرح کی حدیث امام ترمذی نے حضرت ابو ہریرہ رضی اللہ عنہ سے روایت کر کے بتایا ہے،، غریب وفيہ یزید بن سنان الرهاوی،، یعنی اسکی ایک ہی سند ہے، جس میں یزید بن سنان ضعیف راوی ہے (ترمذی: ۲/۱۶۵)

امام شوکانی نے بتایا ہے کہ صرف پہلی تکبیر پر رفع الیدین کرنا راجح ہے۔ کیونکہ اس باب میں مرفوع حدیث ثابت نہیں اور موقوف روایات حجت نہیں۔ اور رفع الیدین نماز کے ارکان بدلتے وقت کیا جاتا ہے، جبکہ جنازہ میں ارکان بدلتے نہیں۔ (نبیل الاوطار: ۴/۷۱)

ترجیح: سماحۃ الشیخ عبدالعزیز ابن باز رحمہ اللہ نے لکھا ہے کہ امام دارقطنی نے العلل میں حضرت عبداللہ بن عمر رضی اللہ عنہما سے صحیح سند سے روایت کیا ہے کہ رسول اللہ ﷺ نماز جنازہ کی ہر تکبیر پر رفع الیدین